

2013-2014 లో మిథునరాశి ఫలితములు

ఆదాయం - 8 వ్యయం - 11 రాజ - 1 అప - 7

మృగశిర 3, 4 పాదములు, ఆరుద్ర 4 పాదములు, పునర్వసు 1, 2, 3 పాదములందు పుట్టినవారు “కా, కి, కూ, ఖం, జ్ఞ, చ్ఞా, కే, కో, హా” అను అక్షరములు తమ పేరునకు మొదట గలవారు మిథునరాశికి చెందినవారు.

2013-2014 సంవత్సర ఫలితములు

మిథునరాశి - ఈ రాశి వారికి ఈ సంవత్సరం బాగుంది. ఆర్థిక పురోగతి సాధిస్తారు. శుభకార్యాలు చేస్తారు. ప్రతిష్ఠాత్మకమైన అవార్డులు, రివార్డులు లభిస్తాయి. ఆరోగ్యం కుదుటపడుతుంది. ప్రభుత్వ ఉద్యోగం లేక మంచి ఉద్యోగము సంపాదిస్తారు. విదేశీయాన ప్రయత్నాలు ఫలిస్తాయి. ప్రజా సంబంధాలు వృద్ధి చెందుతాయి. రాజకీయ పదవి లభిస్తుంది. వృత్తి, ఉద్యోగాల పరంగా స్థిరత్వం సాధించగలుగుతారు. వైరి వర్గాన్ని అధిగమించి ప్రజలలో మంచి ఖ్యాతిని సంపాదిస్తారు. వారసత్వపు హక్కులు లభిస్తాయి. ప్రభుత్వపరమైన లీజులు, లైసెన్సులు పొడిగించబడతాయి. పంచమంలో శని, రాహువుల సంచారం, ఏకాదశంలో కేతుగ్రహ సంచారం, వృషభ, మిథున రాశులలో సంచరించే గురుగ్రహ సంచారం ప్రధానమైన ఫలితాలను నిర్దేశిస్తున్నాయి. దూరప్రాంతంలో ఉన్న వారితో సత్సంబంధాలు పెరుగుతాయి. దీనివలన ఆర్థికంగా లాభపడతారు. వృత్తి, ఉద్యోగాలపరంగా నూతన వ్యూహాలు మంచి ఫలితాన్ని ఇస్తాయి. సంతానాన్ని అతిగారాబం చేస్తారు. క్రమశిక్షణా యుతమైన జీవితంతో ఆధ్యాత్మిక కార్యక్రమాలను క్రమం తప్పకుండా అమలు చేస్తారు. ధైర్యం చేసి నూతన వ్యాపారం ప్రారంభిస్తారు. అది లాభాలలో నడుస్తుంది. వ్యాపారాన్ని బహు విధాలుగా విస్తరింపజేస్తారు. పోటీలేకుండా చేసుకుంటారు. విద్యా సంబంధమైన విషయాలు అనుకూలంగా ఉన్నాయి. వైద్యవిద్యను అభ్యసించాలన్న కోరిక కలిగిన వారికి కోరిక నెరవేరుతుంది. ఐఐటి, ఐ.ఎ.ఎస్, ఐ.పి.యస్. వంటి ఉన్నత విద్యలకు ఎంపిక అవుతారు. పోటీ పరీక్షలలో అవలీలగా విజయం సాధించగలుగుతారు. అయితే ప్రతివిషయంలోనూ అనుమానం, చిన్నచిన్న ఒడిదుడుకులకు కృంగిపోవడం, చిన్న సమస్యలకు కూడా ఎక్కువ భయపడటం జరుగుతుంది. ఇదంతా ఓటమిని జీర్ణించుకోలేని మీ తత్వంలోని భావాలే. వాస్తవరూపంలో విజయాలే మిమ్మల్ని వరిస్తాయి. భార్యాభర్తల మధ్య అన్యోన్యత బాగుంటుంది. ఏకాభిప్రాయంతో, ఐకమత్యంతో అనేక మంచి కార్యక్రమాలు

చేస్తారు. శుభకార్యాల విషయంలో మానసికంగా భయపడతారు. సంతానానికి ఎలాంటి సంబంధాలు వస్తాయో అన్న ఆందోళన వెంటాడుతుంది. సామదాన దండోపాయాలు ఉపయోగించి వైరి వర్గాన్ని మీ దారికి తెచ్చుకుంటారు. వాతావరణాన్ని మీకు అనుకూలంగా మలచుకోవడంలో విజయం సాధిస్తారు. చౌకబారు ఆరోపణలు కోపం తెప్పిస్తాయి. ఆరోపణలకు కారకులైన వారి మీద ప్రతీకారం తీర్చుకుంటారు. కాంట్రాక్టులు లాభిస్తాయి. సబ్ కాంట్రాక్టులలో మీ వాటా మీకు రావడానికి కొన్ని అవాంతరాలు దాటుకొని వస్తాయి. విలువైన స్థిరాస్తులు తక్కువ ధరకు కొనుగోలు చేసి మానసిక సంతోషాన్ని పొందుతారు. జీవితంలో నెరవేరవు అనుకున్న ముఖ్య కార్యక్రమాలను దిగ్విజయంగా పూర్తి చేస్తారు. మహోన్నతమైన హిమాలయపర్వతము చిరుచేపల చెరువులో మునిగినట్లుగా మీరు ఆశలు పెంచుకున్న బలవత్తరమైన వ్యక్తులు అపజయం పొందడం మీ మనోవేదనకు కారణం అవుతుంది. ఆత్మీయులు, స్నేహవర్గం, బంధువర్గం దగ్గరవుతారు. చిరునవ్వుల వెనుక దాగిన విషమనస్తత్వాలను గ్రహించలేరు. మీ పరపతి మీకు తెలియకుండానే దుర్వినియోగం అవుతుంది. ఆర్థిక దుర్వినియోగాన్ని మాత్రం ఆపగలుగుతారు. మితిమీరిన ఆత్మవిశ్వాసం అన్ని వేళలా మంచిది కాదని గ్రహించండి. వాస్తవ పరిస్థితులను బేరీజు వేయడంలో, నిర్ణయాలు తీసుకోవడంలో వెనుకటి చురుకుదనం చూపిస్తారు. డాక్యుమెంట్స్ లో లోపాలు గుర్తించి నష్టపోకుండా జాగ్రత్తపడతారు. మిమ్మల్ని మోసపుచ్చాలని చూసిన వ్యక్తులకు గుణపాఠం చెబుతారు. సంతానపురోగతికి మీరు చేసే కృషి సక్రమమైన ఫలితాన్ని ఇస్తుంది. విదేశీ సంబంధిత విషయ వ్యవహారాలు లాభిస్తాయి. అక్కడివారితో సంబంధాలు ఏర్పరచుకొని మీరు చేసే వ్యాపారాలు లాభిస్తాయి. చాలా కాలం తరువాత తెగిపోయిన బంధాలు, వ్యక్తులు తిరిగి దగ్గరవుతారు. నూతన వ్యాపారాలలో పెట్టుబడి కొరకు, సక్రమమైన భాగస్వాముల కొరకు వేచి చూస్తారు. జీవిత భాగస్వామి పేరు మీద చేసే వ్యాపారం బాగుంటుంది. మరొక నూతన వాహనం కొనుగోలు చేస్తారు. జీవితంలో నూతన కోణాలను ఆవిష్కరించాలని ప్రయత్నిస్తారు. ఉన్న చోట నుండి కదలని వ్యక్తుల వల్ల మీరు అనుకున్న పనులు సాధ్యం కావు. వాళ్ళు మీతో కలసి రారు. సమాజంలో పనికిరారు. ఒంటరిగా చేపట్టిన కార్యక్రమాలు విజయవంతం అవుతాయి. ఇతరుల తోడు లేకుండా ఏ పని చేయలేని మనస్తత్వం నష్టానికి, విమర్శలకు కారణం అవుతుంది. కీలక విషయాలలో న్యాయనిపుణుల సలహాలు అవసరం అవుతాయి.

సివిల్ కేసులకు సంబంధించిన ఇబ్బందులను అధిగమిస్తారు. మీ వర్గం అనుచరులు, భాగస్వాములు చేసిన తెలివి తక్కువ పనులకు ఇలాంటి తంటాలు వస్తాయి. అనుకున్న స్థాయిలో ధనం పెట్టుబడి పెట్టి కొద్దిపాటి లాభాలు మాత్రమే సంపాదిస్తారు. రాజకీయరంగంలో మీకు

వృధాగా కాలము గడుపువాడు వ్యర్థుడు.

ముఖ్యమైనవారు, మీ ద్వారా సహాయం పొందినవారు కీలక సమయంలో అండగా నిలుస్తారు. చిన్నచిన్న విభేదాలను పట్టించుకోనట్లు నటించి శుభకార్యాలకు వున్న అటంకాలు తొలగిస్తారు. సమాజంలో ఉన్నత స్థాయి వ్యక్తులతో పోటీపడాల్సి వస్తుంది. విభేదాలు, బహిరంగ వివాదాలు సంభవం. రాహుగ్రహ అనుకూల ప్రభావం చేత దూరప్రాంత విషయాలు, ఎగుమతి, దిగుమతి వ్యవహారాలు లాభిస్తాయి. చెవి, ముక్కు, గొంతుకు సంబంధించిన అనారోగ్య సమస్యలు సంభవం. సంవత్సర ద్వితీయార్థం మరింత బాగుంది. అయితే చిన్నచిన్న సమస్యలను ఎదుర్కొనవలసి వస్తుంది. దూరప్రాంత ప్రయాణాలు చేస్తారు. అదే సమయంలో ఉద్యోగపరంగా, వృత్తిపరంగా, వ్యతిరేక వాతావరణం ఏర్పడుతుంది. మీ అభివృద్ధి చూసి ఓర్వలేని మీ మిత్రవర్గం చేసిన నిర్వాకం చూసి ఆశ్చర్యపోతారు. మీరు ఊహించిన వైపు కాక మరో వైపు నుండి అదే సొంత మనుషుల నుండి సమస్యలు రావడం జరుగుతుంది. నమ్మకద్రోహాన్ని నమ్మకద్రోహంతోనే జయించాలని నిశ్చయించు కుంటారు. మంచితనం నటించి ఉపాయంగా ఈ రకమైన ఉపద్రవాల నుండి బయటపడతారు. క్రమశిక్షణాయుతమైన నిర్ణయాలు తీసుకుంటారు. ఇతరుల మీద అతిగా ఆధారపడకూడదని నిర్ణయించుకుంటారు. సమాజంలో మీ స్థాయి, కుటుంబ స్థాయి పెరుగుతుంది. మిమ్మల్ని వ్యతిరేకించిన వ్యక్తులు కూడా మీ బాటలోనే నడుస్తారు. తల్లిదండ్రుల, పెద్దల ఆశీస్సులు సంపూర్ణంగా లభిస్తాయి. సహోదర, సహోదరీ వర్గానికి అండగా నిలబడతారు. గోప్యంగా ఆర్థిక సహాయం అందిస్తారు. మీ వ్యక్తిగత రహస్యాలను బయటకు వెల్లడిస్తున్న వారిని నిర్దాక్షిణ్యంగా వెళ్లగొడతారు. ప్రతిష్టాత్మకమైన ఓ సమావేశానికి మీకు ఆహ్వానం అందుతుంది. సన్మానాలు, సత్కారాలు జరుగుతాయి. దీర్ఘకాలికంగా పెండింగ్ లో వున్న రచనా వ్యాసంగాలను పూర్తిచేస్తారు. మీరు వ్రాసిన నూతన గ్రంథాలకు మంచి ఖ్యాతి లభిస్తుంది. కళా సాహిత్యరంగాలలో వున్నవారికి అవార్డులు, రివార్డులు లభిస్తాయి. డాక్టర్లకు, చార్టెడ్ అకౌంటెంట్లకు, విద్యాసంస్థలు నడిపేవారికి మంచి ఖ్యాతి, ఆర్థిక లాభాలు వస్తాయి. స్టేషనరీ వ్యాపారస్తులకు, చిల్లర వ్యాపారస్తులకు అనుకూలంగానే ఉంది. ఉత్తర కుమారునికి అర్జునుడు సారథ్యం వహించినట్లుగా, మీ స్థాయికి తగని వ్యక్తుల బరువు బాధ్యతలను తాత్కాలికంగా మోయవలసి వస్తుంది. మానవాతీత శక్తులు, అతీంద్రియ శక్తులపట్ల వ్యతిరేక భావం కలిగి ఉంటారు. ప్రేమ వివాహాల పట్ల మీ వ్యతిరేక వైఖరిని స్పష్టంగా తెలియజేస్తారు. మీ ఆత్మీయుల కోసం ప్రేమించుకున్న ఓ జంటను మీ పలుకుబడితో విడదీస్తారు. దగ్గరుండి వేరే పెళ్ళి జరిపిస్తారు. ఆయుధాల లైసెన్సులకు అపై చేస్తారు. ఆకస్మిక ధనప్రాప్తి కలుగుతుంది. వారసత్వంగా వచ్చిన ఆస్తి విలువ ఊహించనంతగా పెరుగుతుంది. కొన్ని స్థలాలను డెవలప్ మెంట్ కి ఇస్తారు. ఆకర్షణీయమైన బుక్ స్టాల్ ను నెలకొల్పుతారు. పోలీస్ ఉన్నతాధికారులతో మంచి సాన్నిహిత్యం

ఏర్పడుతుంది. ప్రభుత్వపరంగా జరగాల్సిన కొన్ని రెన్యూవల్స్, లైసెన్సుల గురించి ఆందోళనపడతారు. మీది అనవసరమైన ఆందోళనే అని తేలిపోతుంది. రోటీన్ కోర్సులోనే పనులు పూర్తి అవుతాయి. వృత్తి, వ్యాపార వ్యవహారాలు క్షణం కూడా తీరిక లేకుండా చేస్తాయి. విధేయత పేరుతో ప్రతి విషయానికి, మీమీద ఆధారపడే వారి వల్ల, స్వతంత్ర నిర్ణయాలు చేయలేని వారి వల్ల చెప్పుకోదగిన చికాకులు ఏర్పడతాయి. గణితం (లెక్కలు) లిఖిత పూర్వక విషయాలలో మీరు తీసుకున్న జాగ్రత్తలు ఉపయోగపడతాయి. సంవత్సర ద్వితీయార్థంలో విదేశీ, సుదూరప్రాంత లావాదేవీలలో కొద్దికాలం అస్పష్టత ఏర్పడుతుంది. ఆర్థికపరమైన సర్దుబాట్లను చక్కగా చేయగలుగుతారు. ఆర్థిక విషయాల ఒత్తిడిని తగ్గించుకునే విషయంలో ఇంట్లోవారి సహకారం, సలహాలు, పెద్దల సహాయ సహకారాలు ఎంతగానో ఉపయోగపడతాయి. గృహం, స్థలం, వాహన మార్పు సూచిస్తుంది. తాత్కాలిక ప్రయోజనాల కొరకు కొందరితో కలిసి పనిచేయుట తప్పకపోవచ్చు. ముఖ్యమైన సమాచారం అందుకుంటారు కాని పెద్దగా ఉపయోగపడదు. వృత్తిపరంగా రహస్య వ్యూహం విజయవంతం అవుతుంది. ఆరోగ్యపరమైన ఇబ్బందుల పట్ల అలక్ష్యం, చిన్నచూపు పనికిరాదు. నూతన వైద్య విధానాలు అనుకూలమైన ఫలితాలను ఇస్తాయి. మీ ఆత్మీయులతో సమావేశాలు, సమాలోచనలు అధికం అవుతాయి. మానసిక సంతోషం కలుగుతుంది. గతంలో ఆగిపోయిన ఆర్థిక లాభాలు, ప్రయోజనాలు, పదవులు ఈసారి లాభిస్తాయి. పక్షపాతధోరణితో వ్యవహించారన్న నిందలు ముందుంటాయి. ఇవి సంతానం మీద ప్రభావం చూపించే అవకాశం ఉంది జాగ్రత్త వహించండి. సహోదర వర్గం వలన కొన్ని ఇబ్బందులు ఏర్పడతాయి. విదేశీ సంబంధిత ఉద్యోగాలు లాభిస్తాయి. వ్యాపారంలో కీలకమైన మార్పులు, వృత్తి, ఉద్యోగాలలో మార్పులు ధనప్రాప్తికన్నా కీర్తిని పెంచుతాయి. యోగా, మెడిటేషన్ వంటివి, ప్రకృతి వైద్యాలు వంటివి, ఆయుర్వేద చిట్కాలు మీ మీద ఏమాత్రం ప్రభావం చూపించవు. వాటివల్ల ఎటువంటి ఉపయోగం లేదని గ్రహిస్తారు. వాహనాలు నడిపేటప్పుడు జాగ్రత్త వహించండి. ద్విచక్రవాహనాలను బహిష్కరించండి. ఉద్యోగం కోసం చేసే మీ దరఖాస్తులు, పర్యటనలు లాభిస్తాయి. అగ్రిమెంట్స్, కాంట్రాక్టులు మరియు మార్కెటింగ్, వాణిజ్య ప్రదర్శనలు, ప్రకటనలు, ఉత్తర ప్రత్యుత్తరాలు లాభిస్తాయి. పనివారు, సహోద్యోగులు కొన్ని చిక్కులను కల్పిస్తారు. బంధుమిత్రుల సమావేశంలో మీ జీవిత భాగస్వామి కీలక పాత్ర వహిస్తుంది. విందులు, వినోదాలు, ఏకాంత చర్చలు చోటు చేసుకుంటాయి. సామూహిక ఆరాధనలు, యాత్రలు సంభవం. అతిథి మర్యాదలకు అధిక ఖర్చు చేస్తారు. బంధుమిత్రుల ప్రతిపాదనలు, సలహాలు ఆర్థిక భారాన్ని కలిగిస్తాయి. విరాళాలు, చందాలు ఇస్తారు. గత స్మృతులను గుర్తుకు తెప్పించే సంఘటనలు సంప్రాప్తిస్తాయి. పోటీ పరీక్షలు, టెండర్ ఫలితాల వెల్లడితో ఆనందపడతారు. కొనుగోలు, అమ్మకాల

కామముతో సమానమైన వ్యాధి మరొకటి లేదు.

విషయంలో మధ్యవర్తుల మాట వినకుండా స్వయంగా వాస్తవాలు పరిశీలించి నిర్ణయాలు తీసుకోండి. చీటీల ద్వారా, చిన్నమొత్తాల పొదుపుద్వారా దూర ఆలోచనలతో మీరు చేసిన పొదుపు కీలక సమయంలో ఆదుకుంటుంది. స్త్రీలతో విభేదాలు సంభవించే అవకాశం ఉంది. వీలైనంతవరకు వివాదాలకు దూరంగా ఉండండి. వృత్తి, ఉద్యోగాలపరంగా సరదాగా ప్రారంభించిన పనులు మంచి లాభాలను తెస్తాయి. గృహసంబంధమైన కలహాలు తీర్చడంలో చిరాకు పడతారు. ఆత్మీయుల మధ్య ఈ విభేదాలు ఏంటో మీకు అర్థం కావు. విడిపోవాలని నిశ్చయించుకున్న భార్యభర్తలకు కోర్టు ద్వారా విడాకులు సంభవిస్తాయి. సంతాన భవిష్యత్తు దృష్టిలో ఉంచుకొని చాలా విషయాలలో సర్దుకుపోతారు. భార్యభర్తల మధ్య విభేదాలు ఏర్పడినప్పుడు సంతానం తండ్రివైపే కొమ్ము కాస్తారు. ఏది ఏమైనా ఈ సంవత్సరము ముఖ్యమైన బరువుబాధ్యతల్ని సమర్థవంతంగా నిర్వహించగలుగుతారు. మీరు నమ్ముకున్న ఇలవేల్పు కరుణిస్తాడు. విలువైనటువంటి ఆభరణాలు కొనుగోలు చేస్తారు. అతిథి మర్యాదలు చేయడంలో మీకు మీరే సాటి అనుకుంటారు. నిత్యం అష్టమూలికా గుగ్గిలంతో గృహంలో, వ్యాపార ప్రదేశంలో ధూపం వేయండి. ఈ రాశి వారు ఈ సంవత్సరము సౌరకంకణం చేతికి ధరించడం చెప్పదగిన సూచన.

మధుసరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరము బాగుంది. స్వయంశక్తితో ఉద్యోగము సంపాదిస్తారు. అందరూ మనవాళ్ళే అన్న భావంతో మనస్సులోని విషయాలు అందరితో పంచుకుంటారు. అంతరంగిక విషయాలు బయటకు తెలియడం వల్ల చిక్కుల్లో పడతారు. ఎంతటి ఆత్మీయుల దగ్గరైనా గుట్టు, గోప్యం చాలా అవసరము. సహోదర, సహోదరీ వర్గాన్ని ఆదుకుంటారు. కుటుంబ భారాన్ని కొంతకాలము మోస్తారు. మీతో అవసరము తీరిన తరువాత మీ ఆత్మీయులలో వచ్చిన మార్పు ఎంతో ఆశ్చర్యం కలిగిస్తుంది. పువ్వులు అమ్మిన చోట కట్టెలు అమ్ముకొని బ్రతకడం అంటే ఏంటో అనే సామెత అర్థం తెలిసివస్తుంది. ఆప్యాయతలు, అనుబంధాలు బూటకమని బాధపడతారు. మనుషులకు, మనుషులకు మధ్య వున్నవి కేవలం ఆర్థిక సంబంధాలేనని తెలుసుకొని బాధపడతారు. ఎంతగానో అభిమానించిన ఆత్మీయుడు మీ జీవితం నుంచి తప్పుకొని వేరే దారి చూసుకోవడం జరుగుతుంది. తల్లిదండ్రులని, తోడబుట్టిన వాళ్ళని ఎదిరించినందుకు తగిన శాస్త్రీ జరిగిందని బాధపడతారు. విద్యాసంబంధమైన విషయాలు బాగున్నాయి. పోటీ పరీక్షలలో విజయం సాధించి మంచి ఉద్యోగము సంపాదిస్తారు. నూతన బాధ్యతలను సక్రమంగా నిర్వహించి మంచి ఖ్యాతి తెచ్చుకుంటారు. అనేక సంబంధాలు చూసిన తరువాత వివాహం నిశ్చయం అవుతుంది. వివాహానంతర జీవితం బాగుంటుంది. సంతాన

సంబంధమైన విషయాలు అనుకూలంగా ఉంటాయి. వాళ్ళ పురోగతి మీ సంతోషానికి కారణం అవుతుంది. జ్యేష్ఠ సంతానం విషయంలో ప్రత్యేకమైన జాగ్రత్తలు అవసరము అవుతాయి. పిల్లల విషయంలో భార్యభర్తల మధ్య వాగ్వివాదాలు సంభవిస్తాయి. వీలైనంతవరకు వివాదాస్పద విషయాలకు దూరంగా ఉండండి. మీ వివాదాల ప్రభావం పిల్లల మీద పడకుండా జాగ్రత్త పడండి. యాంకరింగ్ రంగంలో రాణిస్తారు. సాంస్కృతిక, కళారంగాల్లో మంచి ఖ్యాతి లభిస్తుంది. మీరు అభిమానించే వ్యక్తులు ఉన్నత స్థాయికి చేరుకుంటారు. మీకు అండగా ఉంటారు. ప్రేమ వివాహాల విషయాల్లో మీ అభిప్రాయాలు స్పష్టంగా తెలియజేస్తారు. కానీ తొందరపాటు నిర్ణయాలు తీసుకోకుండా ఆచితూచి వ్యవహరించండి. అనుబంధాలు పెంచుకోవడం చాలా కష్టమైన పని, తెంచుకోవడం చాలా తేలికైన పని, ఈ విషయం గ్రహించి వ్యవహరించండి. స్వగృహయాగం కల నెరవేరుతుంది. విలువైన ఆభరణాలు కొనుగోలు చేస్తారు. విదేశాలలో మంచి ఉద్యోగము దొరుకుతుంది. ఆర్థిక పరిస్థితి బాగుంటుంది. ఆరోగ్య విషయంలో తగు జాగ్రత్త వహించండి. కీళ్ళ నొప్పులు, గైనకాలజీ ప్రాబ్లమ్స్ ఇబ్బందిపెట్టే అవకాశం ఉంది. అప్తులైన వారికి ధనాన్ని అప్పుగా ఇస్తారు. కొద్దిపాటి స్థిరాస్తులు కొనుగోలు చేస్తారు. ఆవేశంలో తీసుకునే నిర్ణయాలు అనర్థాలకు దారి తీస్తాయి. మితిమీరిన ఆత్మవిశ్వాసం వల్ల అపఖ్యాతి వస్తుంది. షేర్ మార్కెట్ లాభించదు. చీటీలు కట్టి మోసపోతారు. అన్యభాషలు నేర్చుకోవాలన్న ఉత్సాహం పెరుగుతుంది - ఆచరణలో పెడతారు. ప్రజా సంబంధాలు పెరుగుతాయి. రాజకీయ పదవి లభిస్తుంది. నూతన బాధ్యతలను సక్రమంగా నిర్వహించి మంచి పేరు ప్రఖ్యాతలు సంపాదిస్తారు. సామాజిక సేవారంగంలో కూడా మంచి పేరు ప్రఖ్యాతలు వరిస్తాయి. వినూత్న కోణంలో మీరు చేసే సమాజ సేవ పదిమందినీ ఆకర్షిస్తుంది. కలిసి వచ్చిన కాలాన్ని సద్వినియోగం చేసుకోండి - అభివృద్ధికి వినియోగించుకోండి. అనవసరమైన పంతాలకు, పట్టింపులకు పోయి చెడ్డపేరు తెచ్చుకోవద్దు. నిత్యం అష్టమూలికా తైలంతో దీపారాధన చేయండి. ప్రతి శుక్రవారం లక్ష్మీ తామర వత్తులతో శ్రీ మహాలక్ష్మీదేవిని పూజించండి.

Rudraksha: The Eyes Of Lord Shiva
 Rudraksha meaning—the eye of Rudra [Shiva] is considered to be the most potent manifestation of the Cosmic Force. Hence Rudraksha is the object of veneration and also the source to reach the higher self. Rudraksha is often believed to symbolize the link between the earth and the heaven.

Types of Rudrakshalu:

Ekamukhi Rudraksha	Dvaadasha Mukhi Rudraksha
Dwi Mukhi Rudraksha	Chaturdasha Mukhi Rudraksha
Tri Mukhi Rudraksha	Gaurishankar Rudraksha

Many More...

ఆశను జయించినవాడు సర్వమునూ జయించినట్లే.